

# Həkəri sahillərində musiqili anlar



**Laçın şəhərindəki Həkəri bulvarında, açıq havada bəstəkar-müğənni Məhəbbət Kazımovun həyat və yaradıcılığına həsr olunan ədəbi-bədii gecə təşkil olunub.**

Ədəbi-bədii gecədə müğənninin ailəsi, sənət dostları, söz adamları və Beynəlxalq Muğam Mərkəzinin solistləri iştirak ediblər.

Tədbirin əvvəlində mərhum sənətkarın ömür və sənət yolu haqqında məlumat verilib. Tanınmış şair Ramiz Qusarçaylı ona həsr etdiyi şeirlərini söyləyib. Qiraət ustası, Əməkdar artist Ağalar İdrisoğlu, şair Əli Mahmud, xanəndələr Səbinə Ərəbli, Ehtiram Hüseynov, mərhumun bacısı

oğlu Hikmət Məhəbbət, “Laçın” musiqi ansamblının rəhbəri Natiq Dağlaroğlu və başqaları maraqlı çıxışlar ediblər. Müğənni haqqında xatirələr söylənilib, ifa etdiyi mahnılar səsləndirilib. Azərbaycan Dövlət Televiziyasının arxivlərində qorunan nadir videokadrlar nümayiş olunub. Həmçinin səhnənin yanında Məhəbbət Kazımovun şəxsi əşyalarının sərgiləndiyi xüsusi guşə yaradılıb.

**XQ**